

---

Gurusevamahatmyam

గురుసేవామాహాత్మ్యమ్

Document Information



---

Text title : Gurusevamahatmyam

File name : gurusevAmAhAtmyam.itx

Category : deities\_misc, brahmavaivartapurANa, gurudev, mAhAtmya

Location : doc\_deities\_misc

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 44/58-76||

Latest update : March 22, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2025

*sanskritdocuments.org*

---



## గురుసేవామాహాత్మ్యమ్



విష్ణురువాచ ।

శ్వేతద్వీపాదాగతోఽహం జ్ఞాత్వా కోలాహలం చ వః ।

అస్య రామస్య రక్షార్థం కృష్ణభక్తస్య సామృతమ్ ॥ ౫౬॥

నైతేషాం కృష్ణభక్తానామశుభం విద్యతే క్వచిత్ ।

రక్షామి తాంశ్చక్రహస్తో గురుమన్యం వినా శివ ॥ ౫౭॥

నాహం పాతా గురౌ రుష్టే బలవద్గురుహేలనమ్ ।

తత్పరః పాతకీ నాస్తి సేవాహీనో గురోశ్చ యః ॥ ౫౮॥

మాన్యః పూజ్యశ్చ సర్వేభ్యః సర్వేషాం జనకో భవేత్ ।

అహో యస్య ప్రసాదేన సర్వాన్పశ్యతి మానవః ॥ ౫౯॥

జనకో జన్మదానాచ్చ పాలనాచ్చ పితా నృణామ్ ।

తతో విస్తారకరణాత్కలయా స ప్రజాపతిః ॥ ౬౦॥

పితుః శతగుణం మాతా పోషణార్థర్థధారణాత్ ।

వన్ధ్యా పూజ్యా చ మాన్యా చ ప్రసూస్యైర్దైవ వసున్ధరా ॥ ౬౧॥

మాతుః శతగుణం వన్ధ్యః పూజ్యో మాన్యోఽన్నదాయకః ।

యద్వినా నశ్వరో దేహో విష్ణుశ్చ కలయాఽన్నదః ॥ ౬౨॥

అన్నదాతుః శతగుణోఽభీష్టదేవః పరః స్మృతః ।

గురుస్తస్మాచ్ఛతగుణో విద్యామస్తప్రదాయకః ॥ ౬౩॥

అజ్ఞానతిమిరాచ్ఛన్నం జ్ఞానదీపేన చక్షుషా ।

యః సర్వార్థం దర్శయతి తత్పరో వైవ బాన్ధవః ॥ ౬౪॥

గురుదత్తేన మస్త్రేణ తపసేష్టసుఖం లభేత్ ।

సర్వజ్ఞత్వం సర్వసిద్ధిం తత్పరో వైవ బాన్ధవః ॥ ౬౫॥

సర్వం జయతి సర్వత్ర విద్యయా గురుదత్తయా ।

తస్మాత్పూజ్యో హి జగతి కో వా బన్ధస్తతోఽధికః ॥ ౬౬॥

విద్యాన్తో వా ధనాన్తో వా యో మూఢో న భజేద్గురుమ్ ।  
 బ్రహ్మహత్యాదిభిః పాపైః స లిప్తో నాత్ర సంశయః ॥ ౬౭॥

దరిద్రం పతితం క్షుద్రం నరబుద్ధ్యాఽఽచరేద్గురుమ్ ।  
 తీర్థస్నాతోఽపి న శుచిర్నాధికారీ చ కర్మసు ॥ ౬౮॥

పితరం మాతరం భార్యాం గురుపత్నీం గురుం పరమ్ ।  
 యో న పుష్టాతి కాపట్యాత్స మహాపాతకీ శివ ॥ ౬౯॥

గురురబ్రహ్మ గురుర్విష్ణుర్గురుర్దేవో మహేశ్వరః ।  
 గురురేవ పరం బ్రహ్మ గురుర్భాస్కరరూపకః ॥ ౭౦॥

గురుశ్చన్ద్రస్తథేన్ద్రశ్చ వాయుశ్చ వరుణోఽనలః ।  
 సర్వరూపో హి భగవాన్పరమాత్మా స్వయం గురుః ॥ ౭౧॥

నాస్తి వేదాత్పరం శాస్త్రం న హి కృష్ణాత్పరః సురః ।  
 నాస్తి గణ్గాసమం తీర్థం న పుష్పం తులసీదలాత్ ॥ ౭౨॥

నాస్తి క్షమావతీ భూమేః పుత్రాన్నాస్యపరః ప్రియః ।  
 న చ దైవాత్పరా శక్తిర్నైకాదశ్యాః పరం వ్రతమ్ ॥ ౭౩॥

శాలగ్రామాత్పరో యస్త్రో న క్షేత్రం భారతాత్పరమ్ ।  
 పరం పుణ్యస్థలానాం చ పుణ్యం వృన్దావనం యథా ॥ ౭౪॥

మోక్షదానాం యథా కాశీ వైష్ణవానాం యథా శివః ।  
 న పార్వత్యాః పరా సాధ్వీ న గణేశాత్పరో వశీ ॥ ౭౫॥

న చ విద్యాసమో బన్ధుర్నాస్తి కశ్చిద్గురోః పరః ।  
 విద్యాదాతుః పుత్రదారౌ తత్సమౌ నాత్ర సంశయః ॥ ౭౬॥

గురుస్త్రియాం చ పుత్రే చాప్యభవద్రామహేలనమ్ ।  
 పరం సమ్మార్జనం కర్తుమాగతోఽహం తవాలయమ్ ॥ ౭౭॥

ఇతి బ్రహ్మవైవర్తపహరాణే గణపతిఖణ్డే చతుశ్చత్వారింశాధ్యాయాంతర్గతం  
 గురునేవామాహాత్యమ్ సమాప్తమ్ ।

బ్రహ్మవైవర్తపురాణ । గణపతిఖణ్డ । అధ్యాయ ౪౪/౫౮-౭౬॥

brahmavaivartapurANa . gaNapatikhaNDa . adhyAya 44/58-76..

Proofread by PSA Easwaran

---

*Gurusevamahatmyam*

pdf was typeset on March 22, 2025

---

Please send corrections to [sanskrit@cheerful.com](mailto:sanskrit@cheerful.com)

